
( English ) 


NORMATIVE LEGAL BASES OF MANAGING PRESCHOOL EDUCATION 

L.Cafarova, A.Ahmadova 

Abstract. Management of pre-school institution is based on Standard Education, (Statement of 
preschool education, the Charter of the Dow) and on the principles of govemment management. 
All documents referred to pre-school institutions are used to organize and manage the 
pedagogical process. 

Keyword. Preschool education, pedagogical process, modemization of education, management, 
normative legal documents. 

MƏKTƏBƏQƏDƏR TƏHSİLİN İDARƏ EDİLMƏSİNİN 
NORMATİV-HÜQUQİ ƏSASLARI 
Laləzar Cəfərova 

Pedaqogika üzrə fəlsəfə doktoru, dosent 

Azadə Əhmədova 

Yasamal rayonu 11 nömrəli uşaq bağçasının müdiri 

Açar sözlər. Məktəbəqədər təhsil, pedaqoji proses, təhsilin modernləşdirilməsi, idarəetmə, 
normativ-hüquqi sənədlər. 


[Russiaıi] 

НОРМАТИВНО-ПРАВОВАЛ БАЗА ПО УПРАВЛЕНИШ ДОШКОЛБНЫМ 

ОБРАЗОВАНИЕМ 
Л.Джафарова, А.Ахмедова 

Управление дошколбным учреждением осушествллетсл в соответствии с Законом AP “Об 
образовании”, Типовым положением o дошколвном образователвном учреждении, 
Уставом ДОУ и строитсл на приндипах единоначалил и самоуправленил, призванных 
обеспечитв государственно-обшественныи характер управленил. 

Все документы, указанные в дошколбных образователБных учрежденилх служат длл 
организапди и управленил педагогическим пропсссом. 

Клгочеваа слова. ДошколБное воспитание, педагогическии продесс, модернизадил 
образованил, управленил, нормативно-правовые документы. 

Təhsil müəssisəsinin idarəolunmasının dövlət-ictimai prinsiplər əsasında həyata 
keçirilməsi, pedaqoji proses iştirakçılarının fəaliyyəti üçün ən əlverişli şəraitin yaradılması, 
onların sosial müdafiəsi və perspektivdə ictimai-dövlət idarəetmə sisteminə keçilməsi müvafiq 
sənədlərdə qarşıya əsas məqsəd kimi qoyulmuşdur. 

Ölkəmizdə Təhsil müəssisələrinin fəaliyyətini tənzimləyən normativ - hüquqi sənədlərdə 
təhsil sisteminin idarəolunması problemlərinə xüsusi münasibət bildirilmiş və demokratik 
cəmiyyətdə təhsilin idarəolunması, ona rəhbərlik və nəzarətin həyata keçirilməsinin 
humanistləşmə və demokratikləşmə prinsiplərinə uyğun şəkildə qurulması məqsədəuyğun 
sayılmışdır. 

Müasir təhsil müəssisəsinin xüsusiyyətlərindən biri dövlət idarəetmə sistemindən dövlət- 
ictimai idarəetmə sisteminə keçilməsidir. Təhsilin dövlət-ictimai prinsiplər əsasında idarə 
edilməsinin əsas ideyası təhsil problemlərini həll etmək üçün dövlətin və cəmiyyətin səylərini 
birləşdirmək, tədris prosesinin məzmununu, forma və metodlarını, müxtəlif tip təhsil 
müəssisələrini seçməkdə müəllimlərə, şagirdlərə, valideynlərə böyük hüquqlar və azadlıqlar 
vermək təşkil edir. Təhsil sisteminin idarə olunmasının (o cümlədən məktəbəqədər təhsil 
müəssisələrinin) dövlət xarakteri o deməkdir ki, ölkədə təhsil sahəsində dövlətin vahid siyasəti 
həyata keçirilir. 

Azərbaycan Respublikasında təhsil sahəsi prioritet sahə hesab olunur. Prioritetlik o 
deməkdir ki, ölkənin sosial-iqtisadi, siyasi, mədəni və beynəlxalq sahələrdə uğurları təhsil 
sistemi ilə əlaqələndirilir. Təhsil sisteminin idarə olunmasının dövlət xarakteri təhsil sahəsində 
dövlət siyasətinin prinsiplərində təsbit olunmuşdur. Həmin prinsiplər Təhsil haqqında 
Azərbaycan Respublikasının Qanununda qeyd olunduğu kimi təhsilin humanist xarakteri, 
təhsilin dünyəvi xarakteri, hamının təhsil almaq hüququna malik olması, təhsilin demokratik, 
dövlət-ictimai xarakter daşıması və s. ifadə olunmuşdur. 

Son illər respublikamızda məktəbəqədər təhsilə dövlət nəzarəti gücləndirilmişdir. Bu gün 
Azərbaycanda təhsilin bütün pillələrində olduğu kimi, məktəbəqədər təhsil pilləsində də əsaslı 
dəyişikliklər aparılır. Məktəbəqədər təhsilin modemləşdirilməsinin əsası 1999-cu ildə 15 iyun 
tarixdə ümummilli lider Heydər Əliyev tərəfindən təsdiq olunmuş “Azərbaycan Respublikasının 
təhsil sahəsində İslahat Proqram Anda qoyulmuşdur. 

Müstəqillik illərində Respublikamızda məktəbəqədər təhsil sahəsində mövcud normativ 
və hüquqi sənədlərin yeniləşdirilməsi zərurəti yarandı. Bu gün bu problemlər müəyyən qədər öz 
həllini tapıb. Artıq müvafiq sənədlər hazırlanmış və məktəbəqədər təhsil müəssisələrində tətbiq 
edilməyə başlanılmışdır. 

Respublikanın Prezidenti cənab İlham Əliyev tərəfindən 12 aprel 2007-ci il tarixdə 
“Azərbaycan Respublikasında Məktəbəqədər təhsilin yeniləşdirilməsi Proqramı” imzalanmışdır. 
Proqramda deyilir: “...məktəbəqədər təhsilin məzmunca yeniləşdirilməsi məqsədilə məktəbə 
hazırlıq baxımından uşaqların fiziki, sosial-mənəvi, estetik və psixoloji inkişafı, dərketmə və nitq 
qabiliyyətlərinin yüksəldilməsi üzrə əsas tələbləri özündə ehtiva edən, həmçinin pedaqoji 
prosesin humanistləşməsini nəzərdə tutan məktəbəqədər təhsil üzrə milli kurikulumun 
hazırlanması və müvafiq qaydada təsdiq olunmasıdır”. 

“Təhsil haqqında” Azərbaycan Respublikasının Qanununda işə məktəbəqədər təhsil 
təhsilin ilk pilləsi olmaqla, ailənin və cəmiyyətin maraqlarına uyğun olaraq, uşaqların erkən yaş 
dövründən intellektual, fiziki və psixi inkişafını, sadə əmək vərdişlərinə yiyələnməsini, istedad 
və qabiliyyətinin üzə çıxarılmasını, sağlamlığının qorunmasını, estetik tərbiyəsini, təbiətə və 
insanlara həssas münasibətinin formalaşmasını təmin etməsi bir vəzifə kimi qeyd olunur. 

Məktəbəqədər hazırlığın təşkili qaydalarına əsasən, Təhsil haqqında qanuna uyğun 
hazırlanan bu qaydalar məktəbə hazırlığın təşkili məsələlərini tənzimləyir. Sənədə əsasən, 5 yaşlı 
uşaqlar üçün məktəbə hazırlıq zəruri hesab olunur. Lakin məktəbəqədər yaşlı uşağm təhsili onun 
inkişafının süni surətdə tezləşməsinə deyil, zənginləşdirilməsinə istiqamətləndirilməlidir. 
Məktəbəqədər təhsil müəssisələrində məktəbəhazırlıq qrupları 5 yaşdan 6 yaşadək uşaqları əhatə 
edir və mülkiyyət formasından asılı olmayaraq, bütün məktəbəqədər təhsil müəssisələrində 5 
yaşlı uşaqlar üçün məktəbəhazırlıq qrupları təşkil olunmalıdır. Qaydalara əsasən, 5 yaşlıların 
məktəbə hazırlığı “Məktəbəqədər müəssisələrdə tərbiyə və təlim Proqramı” əsasında 
(məktəbəqədər təhsilin kurikulumu) həyata keçirilməlidir. Eyni zamanda yeni alternativ 
proqramlardan da istifadə oluna bilər. 

Müasir dövrdə məktəbəqədər təhsilin problemlərinə çox böyük əhəmiyyət verilir. Bu 
məqsədlə Azərbaycan Respublikası Nazirlər Kabinetinin 2010-cu il 16 iyul tarixli, 137 nömrəli 
qərarı ilə “Məktəbəqədər təhsilin dövlət standartı və proqramı” təsdiq edilmişdir. “Məktəbəqədər 
təhsilin dövlət standartı və proqramı” (bundan sonra - dövlət standartı) “Təhsil haqqında” 
Azərbaycan Respublikası Qanununun 6.3-cü maddəsinə uyğun hazırlanmışdır və tabeliyindən, 
mülkiyyət formasından asılı olmayaraq, respublikada fəaliyyət göstərən bütün məktəbəqədər 
təhsil müəssisələrinə şamil olunur və bu tipli təhsil müəssisələrində məktəbəqədər təhsilin 
vəzifələrinin yerinə yetirilməsinə, tədris-metodiki rəhbərliyin tələblərinə əməl olunmasına dövlət 
nəzarətinin həyata keçirilməsini təmin edir. 

Proqramda məktəbəqədər təhsil müəssisələri şəbəkəsinin optimallaşdırılması və maddi-texniki 
bazanın möhkəmləndirilməsi, idarəetmənin yeni iqtisadi münasibətlər zəminində 
təkmilləşdirilməsi, təşkilat-hüquqi və iqtisadi mexanizmlərin bu müəssisələrin səmərəli 
fəaliyyətinə yönəldilməsi, məktəbəqədər təhsil xidmətlərinin əhalinin aztəminatlı təbəqəsinin 
imkanlarına uyğun olması, kadr təminatının yaxşılaşdırılması, yeni kurikulumun hazırlanması, 
bütövlükdə məktəbəqədər təhsilin ictimai statusunun yüksəldilməsi önəmli vəzifələr kimi qarşıya 
qoyulub, ən başlıcası isə dünya təcrübəsinə uyğun olaraq 5 yaşlı uşaqların zəruri məktəbəqədər 
təhsilə cəlb olunması, məktəbəqədər təhsil haqqında ayrıca qanunun qəbul edilməsi nəzərdə 
tutulub. Bununla müstəqil Azərbaycanın məktəbəqədər təhsil tarixində yeni mərhələnin təməli 
qoyulmuşdur. 

Məktəbəqədər təhsil proqramı (kurikulumu) məktəbəqədər təhsilin dövlət standartı və 
proqramına əsasən hazırlanmışdır. Bu sənəd daim dəyişən cəmiyyətin tələbatına uyğun olaraq, 
inteqrasiya olunmuş həyati bacarıqlara və fəaliyyətə əsaslanır. 

Azərbaycan cəmiyyətinin tələb və ehtiyaclarına uyğun, son illərdə nəticəyönümlü, yəni 
təhsil sistemində əldə olunması nəzərdə tutulan təlim nailiyyətlərinin nəticələr formasında 
qabaqcadan müəyyən edilməsi və müvafiq nəticələrdən ibarət şəxsiyyətyönümlü təhsil 
sisteminin yaradılması sahəsində xeyli işlər görülmüşdür. Məktəbəqədər təhsilin təlim 

nəticələrindən ibarət yeni məzmun, yeni təlim strategiyaları və uşaq nailiyyətlərinin 
qiymətləndirilməsi sistemi hazırlanmışdır. 

Məktəbəqədər təhsilin kurikulumu hazırlanarkən şəxsiyyətyönümlülük, 
nəticəyönümlülük, uşaqyönümlülük, inteqrativlik, tələbyönümlülük, millilik və dünyəviliyin 
nəzərə alınması, hər bir uşağın inkişafı üçün bərabər imkanların yaradılması, uşaqların məktəb 
təliminə hazırlanmasının zəruriliyi kimi prinsiplər əsas götürülmüşdür. Şəxsiyyətyönümlülük 
təhsil proqramının (kurikulumun) məqsəd və məzmunu ilə bağlı olub, cəmiyyət üçün yararlı 
üzvün formalaşdırılmasının yerinə yetirilməsini təmin edir. Məktəbəqədər təhsilin kurikulumu 
kompleks sənəd kimi yeni struktura malikdir. Sənəd məktəbəqədər təhsilin məzmunu, təlim 
strategiyaları və uşaq nailiyyətlərinin qiymətləndirilməsini əhatə edir. Məktəbəqədər təhsilin 
məzmunu dedikdə bu sahədə məzmun standartları başa düşülür. Onların müəyyənləşdirilməsi və 
təsdiq olunması perspektiv fəaliyyət üçün zəruri hesab edilir. Həmin standartlar uşaqların 
inkişafını izləmək və istiqamətləndirmək üçün ardıcıl qiymətləndirmə aparmağa imkan yaradır. 

Standartlar dövlət tələbidir. Dəyişilmir. Standartlar bütün yaş qrupları üçün eynidir. 
Lakin yaş qrupuna uyğun olaraq, alt standartlar tədricən mürəkkəbləşir və dəyişir. Hər bir 
standart bilik qazanmaq və fəaliyyətlə bağlıdır. Bütün fəaliyyətlərdə uşağın təfəkkür fəallığının 
inkişaf etdirilməsinin, psixomotor bacarıqların formalaşdırılmasının ön planda dayanması zəruri 
tələb kimi diqqət mərkəzində dayanmışdır. 

Təlim strategiyaları təlim prosesinin təşkilinə verilən tələbləri, istifadə edilən forma, üsul, 
vasitələri və pedaqoji texnologiyaları əhatə edir. Yeni kurikulumlarda təlim strategiyaları 
anlayışının işlənməsi və pedaqoji prosesin təşkilində ondan daha səmərəli şəkildə istifadə 
olunması, ilk növbədə, əsas pedaqoji anlayışlardan biri kimi təhsilin müasir tələblər baxımından 
izahını tələb edir. 

Məktəbəqədər təhsil müəssisələrinin və uşaq evlərinin pedaqoji şuraları haqqında 
Nümunəvi Əsasnaməsinə əsasən, pedaqoji şura məktəbəqədər təhsil müəssisəsinin 
idarəolunmasının şəffaflığını təmin etmək məqsədi ilə təhsil müəssisəsində tərbiyəçilərlə 
aparılan metodiki və uşaqlarla təşkil edilən tədris-təlim işləri üzrə mühüm məsələlərə baxılması 
üçün daim fəaliyyətdə olan ali idarəetmə orqanıdır. Pedaqoji şuranın yaradılması və fəaliyyəti 
əsasnaməyə uyğun olaraq, məktəbəqədər təhsil müəssisəsinin təsisçisi tərəfindən təsdiq olunmuş 
əsasnaməyə və təhsil müəssisəsinin nizamnaməsinə əsasən müəyyən edilir. 

Sənəddə pedaqoji şuranın fəaliyyət istiqamətləri, hüquqları, vəzifələri göstərilir. Şuranın 
əsas vəzifəsi uşaqlarla aparılan tədris-tərbiyə işinin keyfiyyətini yüksəltmək, pedaqoji elmlər 
sahəsində olan nailiyyətlərdən, yeniliklərdən və qabaqcıl iş təcrübələrindən istifadə etmək, 
tərbiyəçilərin pedaqoji iş qabiliyyətini yüksəltmək, yaradıcılıqlarını inkişaf etdirmək, 
məktəbəqədər təhsil müəssisələrində yeni interaktiv təlim metodlarından istifadə üzrə işi 
təkmilləşdirməkdir. 

Məktəbəqədər müəssisələrin nümunəvi nizamnaməsi təhsil haqqında qanuna əsasən 
hazırlanıb və tabeliyindən, təşkilati-hüquqi formasından asılı olmayaraq, bütün məktəbəqədər 
təhsil müəssisələrinin fəaliyyətini tənzimləyir. Məktəbəqədər təhsil müəssisəsi mülkiyyət növünə 
görə dövlət, bələdiyyə və özəl məktəbəqədər təhsil müəssisələrinə bölünür. Sənəddə 
məktəbəqədər təhsil müəssisəsinin növləri, yaş qrupları, hər bir qrupda uşaqların sıxlığı və s. 

müəyyənləşdirilmişdir. Eyni zamanda sağlamlıq imkanları məhdud uşaqlar üçün xüsusi uşaq 
bağçalarının növləri də müəyyən edilmişdir. 

Nəzərdən keçirdiyimiz sənədlərin hamısı məktəbəqədər müəssisələrdə pedaqoji prosesin təşkili 
və səmərəli idarəolunmasına xidmət edir və bu müəssisələrin inkişafına geniş imkanlar açır. 


Rəyçi: prof A.Mehrabov 

